

خاندانی منصوبہ بندی

قرآن و حدیث کی روشنی میں

مولانا عبدالغفار حسن

اولاد کی کثرت کے بارے میں آج کل دو قسم کے خیالات یا نظریے پائے جاتے ہیں :

- ۱ - اولاد اللہ تعالیٰ کی نعمت ہے، اس کی کثرت باعث برکت ہے نہ کہ موبب زحمت۔
- ۲ - آبادی کے اضافے سے بہت سے پریشان کن مسائل پیدا ہو جاتے ہیں۔ سب سے بڑی بات یہ ہے کہ وسائلِ رزق محدود ہیں۔ اگر آبادی اسی طرح ہر ہتھی رہی تو آئندہ نسلوں کو کہاں سے روزی ملے گی، اس لئے اولاد کم سے کم پیدا کرنی چاہئے۔

قرآن و حدیث کی تفہیم کے مطابق پرانی نظریہ درست اور دوسرا غلط ہے۔ ذیل میں دلائل ملاحظہ فرمائیں۔

دلیل (۱) :

﴿وَلَا تَقْتُلُوا أُولَادَكُمْ مِّنْ إِمْلَاقٍ، تَحْسِنُ نَرْزُقُكُمْ وَإِيَّاهُمْ﴾

(الانعام : ۱۵۱)

”اور مفلسی کی بناء پر اپنی اولاد کو قتل نہ کرو (کیونکہ) ہم (ہی) تم کو (بھی) رزق دیتے ہیں اور ان کو بھی (دیں گے)۔“

دلیل (۲) :

﴿وَلَا تَقْتُلُوا أُولَادَكُمْ خَشْيَةَ إِمْلَاقٍ، تَحْسِنُ نَرْزُقُهُمْ وَإِيَّاهُمْ...﴾

(بین اسرائیل : ۳۱) ”لوگو (افلاس کے ڈر سے اپنی اولاد کو قتل نہ کرو، ہم ہی انہیں بھی رزق دیتے ہی اور تمہیں بھی۔“

قرآنی بлагفت کا کمال یہ ہے کہ الفاظ کی ترتیب میں تقدیم و تاخیر اور کہیں کسی ایک لفظ کے

اضافے سے دونوں آیات کے مفہوم میں نمایاں فرق نظر آتا ہے۔ پہلی آیت میں مخاطب کی ضمیر مقدم ہے یعنی "کُم" اور دوسری آیت میں غائب کی ضمیر مقدم ہے۔ اسی طرح پہلی آیت میں "ہُم" ضمیر غائب متوخر ہے اور دوسری آیت میں "کُم" ضمیر مخاطب متوخر ہے۔ انداز بیان کاروں سرا فرق یہ ہے کہ پہلی آیت میں "مِنْ إِمْلَاقِ" آیا ہے، یعنی موجودہ فقر و فاقہ کی بناء پر۔ اور دوسری آیت میں لفظ "خَشْيَةً" (اندیشه) بیان ہوا ہے۔

اس کی وجہ یہ ہے کہ جامیلت کے دور میں دو قسم کے گروہ پائے جاتے تھے۔ ایک وہ جو یہ سمجھتا تھا کہ ہم خود فقر و فاقہ میں بٹلا ہیں، اولاد ہو گی تو کماں سے کھلانیں گے۔ اور دوسرے گروہ کا خیال تھا کہ ہمیں توروزی میرے لیکن ہمارے پاس اتنی سمجھائش نہیں کہ ہونے والی اولاد کو بھی کھلانیکیں۔ اس بناء پر قرآن نے ان کو تنبیہ کی ہے کہ تمہاری روزی کے بھی ہم کفیل ہیں اور ان کے رزق کے بھی۔

دوسری آیت میں دوسرے گروہ کی طرف اشارہ ہے کہ تمہیں اپنی اولاد کے لئے فکر مند نہیں ہونا چاہئے کہ وہ کماں سے کھائے گی۔ اس بارے میں اللہ تعالیٰ کا وعدہ ہے کہ وہ تمہاری ہونے والی اولاد کو اور تم کو اپنے رزق سے مالا مال کرے گا۔ اسی حقیقت کو حدیث میں اس طرح بیان کیا گیا ہے کہ "بُرَءَ الْأَنْوَارُ مِنْ أَنْ يَرَى مَا لَا يُحِلُّ لِعَيْنِهِ" اسے ایک گناہ یہ ہے کہ تم اپنی اولاد کو اس اندیشے کی بناء پر قتل کر دو کہ وہ تمہاری روزی میں حصہ ہائے گی۔ حدیث کے اصل الفاظ یہ ہیں : **أَنْ تَقْتِلَ وَلَدَكَ خَشْيَةً أَنْ يَطْعَمَ مَعْكَ** (بخاری و مسلم) تفعیل کے لئے ملاحظہ کریجئے تفسیر ابن کثیر، ج ۲، ص ۱۸۸۔

ایک لطیف نکتہ

اس آیت (الانعام : ۱۵۱) میں قتل اولاد کی ممانعت کے بعد بد کاری کی ممانعت کی گئی ہے۔ اس سے بظاہر یہ معلوم ہوتا ہے بلکہ یہ ایک حقیقت ہے کہ اس قسم کی ذہنیت کا لازمی تیجہ فوادی کی شکل میں نکلے گا۔ اصل الفاظ یہ ہیں :

﴿وَلَا تَقْرِبُوا الْفَوَاجِشَ مَا ظَهَرَ مِنْهَا وَمَا بَطَّلَنَ...﴾

"اور بے حیائی کی بالوں کے پاس بھی نہ پھکننا (خواہ) وہ علاشیہ ہوں یا پوشیدہ۔"

اسی طرح سورہ بنی اسرائیل میں قتل اولاد کی ممانعت کے بعد فرمایا :

﴿وَلَا تَقْرِبُوا إِلَزِنَانَةَ كَانَ فَاجْحَشَةً، وَسَاءَ سَيِّلًا﴾

"اور زنا کے قریب بھی نہ پھکو، یقیناً وہ بڑی بے حیائی (کی بات) ہے اور (بہت ہی) برا چلن۔"

اسی طرح حدیث میں بھی قتل اولاد کی ممانعت کے بعد زنا کی مددت بیان کی گئی ہے۔ اصل الفاظ یہ ہیں : آنْ تَزْنِيَ حَلِيلَةَ حَارِكَ يعنی بڑے گناہوں میں ایک یہ ہے کہ انسان اپنی بڑوں سے بد کاری میں بٹتا ہو۔

مذکورہ بالا آیت کے ضمن میں مولانا امین احسن اصلاحی صاحب لکھتے ہیں :

"املاق کے معنی فقر و بگ دستی کے ہیں۔ سورہ بنی اسرائیل میں "خشیۃ رamlaq" کے الفاظ ہیں۔ یعنی اس اندیشے سے کہ اولاد کیا کھائے گی، کہاں سے اس کی پروردش ہو گی، اس کو قتل نہ کرو۔ اہل عرب میں قتل اولاد کی ایک قسم تو وہ تھی جس کا تعلق مشرکانہ توهات سے تھا، جس کا ذکر اسی سورۃ میں پیچھے گزرا ہے۔

دوسری صورت یعنی قائل میں لڑکوں کو زندہ در گور کر دینے کی تھی، جس کا سبب

غیرت کا ظالمانہ حد تک غلو تھا۔ تیسرا یہ فقر و فاقہ کے اندیشے کی صورت تھی۔

بعض غریب لوگ بگ دستی سے گھبرا کر یہ ظالمانہ حرکت کر رہتے۔ اس قسم کی لرزہ خیز

خبریں اب بھی کبھی ان ملکوں سے آجاتی ہیں جن میں غربت زیادہ ہے یا جہاں کسی

نامگملی آفت سے لوگ مسائل میں گرفتار ہو جاتے ہیں۔ اس ظلم کا اصل باعث

انسان کی یہ جمالت ہے کہ وہ اپنے آپ کو اپنا اور اپنی اولاد اور متعلقات کا روزی

رسال کبھی بیٹھتا ہے۔ حالانکہ ہر شخص کو وجود اور رزق خدا کی طرف سے ملتا ہے۔

انسان ان چیزوں میں واسطہ اور ذریہ ہونے سے زیادہ دخل نہیں رکھتا۔ اگر کسی کو

خدا نے اولاد بخشی ہے تو اصلاً اس کی تحویل میں خدا کی امانت ہے۔ اس کا فرض یہ

ہے کہ عقل و فطرت اور شریعت کی رو سے اس امانت سے متعلق اس پر جو ذمہ

داریاں اور جو فرانک عائد ہوتے ہیں، وہ اپنے امکان کی حد تک ادا کرے۔ لیکن

ایک لمحے کے لئے بھی اس غلط فہمی میں جتلانہ ہو کہ خدا نے اس کو ان کا رزاق بنا�ا

ہے اور جس رزق سے وہ پلتے ہیں یہ وہ ان کو فراہم کرتا ہے۔ ان کا رزق تو درکار

آدمی اپنا رزق بھی خدا ہی سے پاتا ہے۔ پچھے مال کی چھاتی سے جو دودھ پیتا ہے، یہ بھی مال کا دیا ہوا نہیں بلکہ اپنے رب کا دیا ہوا پیتا ہے۔ توجہ پچھے اپنے رب کا دیا ہوا کھاتا ہے، پیتا ہے تو کسی دوسرے کو کیا حق پنچتا ہے کہ وہ اس کو اس اندیشے سے قتل کرے کہ میں اس کی پرورش کمال سے کروں گا؟ قرآن نے اسی حقیقت کو یوں سمجھایا ہے کہ : **نَحْنُ نَرْزُقُكُمْ وَإِنَّا هُمْ** ہم ہی تم کو بھی رزق دیتے ہیں اور ان کو بھی (دیتے ہیں)۔

افراد کی طرح بعض اوقات حکومتیں بھی اپنے دائرہ اختیار اور اپنے فطری اور شرعی حدود کا راستے متجاوز ہو کر ان حدود میں مداخلت کرنے لگتی ہیں جو قدرت کے حدود ہیں۔ اس تحدی کا نتیجہ یہ نکلتا ہے کہ خلق کے لئے کوئی مفید کام کرنے کی جگہ وہ اپنی صلاحیتیں نظمِ قدرت سے زور آزمائی میں صرف کرنا شروع کر دیتی ہیں۔ ایک فرض شناس حکومت کے لئے یہ بات تو معمول ہے کہ وہ اپنے ملک کے وسائلِ معاش کو ترقی دینے کے لئے بروج کے ایک ایک چپ اور ایک ایک گوشہ کو چھان ڈالے اور اس راہ کے کسی پھر کو بھی الٹے بغیر نہ چھوڑے، یہ بات بھی اس کے فطری بلکہ شرعی فرض میں سے ہے کہ ملک کے عوام کو زندگی کے ہر شعبہ میں 'خواہ وہ پیلک ہو یا پرائیوریٹ، اجتماعی ہو یا خادمانی، احتیاط، اعتدال، کفایت، شماری، صحبت و صفائی اور محنت کی تربیت دے، لیکن یہ امر بالکل اس کے دائرہ اختیار اور حدود کا ر سے باہر ہے کہ وہ یہ منصوبہ بندی کرے کہ اتنی مدت میں ہم اتنا غلہ پیدا کریں گے اور اس حساب سے اتنے بچوں کو پیدا ہونے دیں گے اور اگر کسی مزید ناخواہدہ مہمان نے ہماری پنی روٹی اور گنی بوٹی میں حصہ دار بننے کی کوشش کی تو ہم اپنی سانسی تدبیروں سے کام لے کر اس کا گلا گھونٹ دیں گے۔

غور کیجئے تو معلوم ہو گا کہ اس معاملہ میں جو غلط فنی عرب جاہلیت کے سُنگ دلوں کو لاحق ہوئی تھی اسی غلط فنی کا شکار اس زمانے کی متدن حکومتیں ہو رہی ہیں۔ انہیں بھی خدا پر غصہ تھا کہ جب وہ بھرپور روٹی نہیں دے رہا ہے تو دم بد م اولاد میں کیوں اضافے کئے جا رہا ہے؟ یہ غصہ وہ اولاد کو قتل کر کے نکالتے تھے۔ اس زمانہ کے متدن انسان کو بھی برہمی ہے کہ ابھی جب اپنے ہی معیار زندگی کو ہم اپنے مطلوبہ معیار پر نہ پہنچا سکے تو دوسروں کی ذمہ داری کا بوجھ اپنے کندھوں پر کس طرح

اٹھالیں؟ اس بہمی یا گھبراہٹ میں انہوں نے خاندانی منصوبہ بندی کی اسکیم بنادی۔ شکلیں ذرا بدی ہوئی ہیں۔ عرب اجڑ اور گنوار تھے، اس وجہ سے انہوں نے ایک ناتر اشیدہ اور بھونڈی سی شکل اختیار کی۔ موجودہ زمانے کا انسان مہذب اور تعلیم یافت ہے، اس وجہ سے اس نے ایک خوبصورت سی شکل اختیار کی ہے اور نام بھی اس کا اس نے پیارا سا ڈھونڈ لکھا ہے، لیکن فلسفہ دونوں جگہ ایک ہی ہے۔ انہوں نے بھی رزاق اپنے کو سمجھا اور یہ بھی رزاق اپنے کو سمجھ بیٹھے ہیں حالانکہ رزاق تو اللہ تعالیٰ ہے۔ قرآن نے عربوں پر تو ان کی غلطی واضح کر دی اور وہ یہ بات سمجھ بھی گئے، مان بھی گئے، لیکن اس زمانے کے پڑھے لکھے جنوں کو کون سمجھائے اور کون قائل کرے۔ ”(تدبر قرآن، ص ۲۰۰-۱۹۹)

مولانا اصلاحی صاحب دوسری جگہ آیت ”وَابْتَغُوا مَا كَتَبَ اللَّهُ لِكُمْ“ کے ضمن میں رقم طراز ہیں :

”اور اللہ نے جو کچھ تمہارے لئے مقصود کر رکھا ہے اس کے طالب بنو۔“ یعنی اولاد جو ازدواجی زندگی کا اصل مقصد ہے اس کے طالب بنو۔ اور یہ یاد رکھو کہ اس چیز کا تمام ترا نحصار تقدیر الہی پر ہے نہ کہ تمہارے اختیار یا اللہ کے سوا کسی اور کے تصرف پر۔ اس چیز کا حوالہ دینے سے مقصود یہ ہے کہ ازدواجی زندگی کی اصل عنایت صرف لذت نہیں ہے بلکہ بقاء نسل ہے جو عین فرشائے الہی ہے۔ اگر آدمی صرف لذت کے درپے ہو تو اس کا چھاپ انسان پر برآ پڑ سکتا ہے لیکن اگر نگاہ اصل عنایت پر ہو تو یہ بھی عبادت ہی میں داخل ہے۔ اس زمانے میں ضبطِ ولادت کی تحریک اس کے بالکل بر عکس ازدواجی زندگی کے اصل مقصد کی بیخ کنی کر رہی ہے اور لذت کو اصل مقصد کی اہمیت دے رہی ہے۔ ”(تدبر قرآن، ص ۳۵۸-۳۵۹)

ایک تیری آیت ”نَسَائِكُمْ حَرَثُ لَكُمْ فَاتُوا حَرَثَكُمْ أَنَّى شَيْتُمْ وَقَدْ مُوَلَّا لَأَنفُسِكُمْ وَاتَّقُوا اللَّهَ وَاعْلَمُوا أَنَّكُمْ مُلْقُوهُ وَبَشِّرُ الْمُؤْمِنِينَ“ کے ضمن میں مولانا اصلاحی صاحب لکھتے ہیں :

”حرث“ کے معنی عربی میں کھیتی کے ہیں، عام اس سے کہ وہ باغوں کی نوعیت کی ہو یا دوسری فضلوں کی۔ عورتوں کے لئے کھیتی کے استعارے میں ایک سیدھا سادا پہلو تو یہ ہے کہ جس طرح کھیتی کے لئے قدرت کا بنا یا ہوا یہ ضابطہ ہے کہ قائم ریزی ٹھیک

موسم میں اور مناسب وقت پر کی جاتی ہے، نیزج کھیت ہی میں ڈالے جاتے ہیں، کھیت سے باہر نہیں چھیکلے جاتے، کوئی کسان اس ضابطے کی خلاف ورزی نہیں کرتا، اسی طرح عورت کے لئے فطرت کا یہ ضابطہ ہے کہ ایامِ ماہواری کے زمانے میں یا کسی غیر محل میں اس سے قضاۓ شوت نہ کیا جائے۔ اس لئے کہ حیض کا زمانہ عورت کے جام اور غیر آنارگی کا زمانہ ہے، اور غیر محل میں مباشرت باعثِ اذیت و اضاعت ہے۔ اس وجہ سے کسی سلیم الفطرت انسان کے لئے اس کا رتکاب جائز نہیں۔ اپنے اس پہلو سے یہ آیت اور دالی آیت کی گویا توضیح مزید ہوئی۔“

آگے رقم طراز ہیں :

”ہر شخص جانتا ہے کہ ازدواجی زندگی کا سارا سکون و سرور فریقین کے اس اطمینان میں ہے کہ ان کی خلوت کی آزادیوں پر فطرت کے چند موٹے قوڈ کے سوا کوئی قید، کوئی پابندی اور کوئی نگرانی نہیں ہے۔ آزادی کے اس احساس میں بڑا کیف اور بہانشہ ہے۔ انسان جب اپنے عیش و سرور کے اس باغ میں داخل ہوتا ہے تو قدرت چاہتی ہے کہ وہ اپنے اس نشر سے سرشار ہو لیکن ساتھ ہی یہ حقیقت بھی اس کے سامنے قدرت نے رکھ دی ہے کہ یہ کوئی جھگلل نہیں بلکہ اس کا اپنا باغ ہے اور یہ کوئی دیرانہ نہیں بلکہ اپنی کھیتی ہے۔ اس وجہ سے وہ اس میں آنے کو تو سوبار آئے اور جس شان، جس آن، جس سست اور جس پہلو سے چاہے آئے لیکن اس باغ کا باغ ہونا اور کھیتی کا کھیتی ہونا یاد رکھے، اس کے کسی آنے میں بھی اس حقیقت سے غفلت نہ ہو۔

اپنی کھیتی سے متعلق ہر کسان کی دلی خواہش یہ ہوتی ہے کہ اس سے اسے برابر نمایت اچھی فصل حاصل ہوتی رہے، مناسب وقت پر اس میں ہل چلتے رہیں، ضرورت کے مطابق اس کو کھادا اور پانی ملتا رہے، موکی آنزوں سے وہ محفوظ رہے، آئند و روند، چند و پرند اور دشمن اور چور اس کو نقصان نہ پہنچا سکیں، جب وہ اس کو دیکھئے تو اس کی طراوت و شادابی اس کو خوش کر دے اور جب وقت آئے تو وہ اپنے پہلوں اور پھولوں سے اس کا دامن بھردے۔

قرآن نے عورت کے لئے کھیتی کے استعارے میں یہ ساری باتیں جمع کر دی ہیں اور اس استعارے نے ان لوگوں کے نظریے کی تو جزاں کاٹ دی ہے جو خاندانی

منصوبہ بندی کی اسکیمیں چلاتے ہیں۔ اس لئے کہ کھتی سے متعلق یہ رہنمائی تو معقول قرار دی جا سکتی ہے کہ اس سے زیادہ سے زیادہ اور اچھی سے اچھی پیداوار کس طرح حاصل کی جائے لیکن یہ بات بالکل غیر منطق ہے کہ لوگوں کو اس بات کے سبق پڑھائے جائیں کہ وہ نیچ تو زیادہ سے زیادہ ڈالیں لیکن فصل کم سے کم حاصل کریں۔ اس قسم کی نامعقول منطق صرف نادانوں ہی کو سوجہ سکتی ہے۔” (تمبر قرآن ص ۵۲۷-۵۲۸، ج ۱)

مولانا ابوالاعلیٰ مودودی ”سورہ بنی اسرائیل کی آیت ”وَلَا تَقْتُلُوا أَوْلَادَكُمْ حَشِبَةً رِمَالِاق“ کے ضمن میں رقم طراز ہیں :

”یہ آیت ان معاشری بینا دوں کو قطعی منعدم کر دیتی ہے جن پر قدیم زمانے سے آج تک مختلف ادوار میں ضبط و لادت کی تحریک اٹھتی رہی ہے۔ افلام کا خوف قدیم زمانے میں قتل اطفال اور استقطابِ حمل کا محرك ہوا کرتا تھا اور آج وہ ایک تیسرا تمثیر، یعنی منعِ حمل کی طرف دنیا کو دھکیل رہا ہے۔ لیکن منشور اسلامی کی یہ دفعہ انسان کو ہدایت کرتی ہے کہ وہ کھانے والوں کو گھٹانے کی تحریکی کو شش چھوڑ کر ان تعمیری مساعی میں اپنی قوتیں اور قابلیتیں صرف کرے جن سے اللہ کے بناۓ ہوئے قانون فطرت کے مطابق رزق میں افزاں ہوا کرتی ہے۔ اس دفعہ کی رو سے یہ بات انسان کی بڑی غلطیوں میں سے ایک ہے کہ وہ بار بار معاشری ذرائع کی تخلیٰ کے اندر یہ سے افزاں نسل کا سلسلہ روک دینے پر آمادہ ہو جاتا ہے۔ یہ انسان کو متنبہ کرتی ہے کہ رزقِ رسانی کا انتظام تیرے ہاتھ میں نہیں ہے بلکہ اس خدا کے ہاتھ میں ہے جس نے تجھے زمین میں بسلا ہے۔ جس طرح وہ پہلے آنے والوں کو روزی دیتا رہا ہے بعد کے آنے والوں کو بھی دے گا۔ تاریخ کا تجربہ بھی یہی بتاتا ہے کہ دنیا کے مختلف ملکوں میں کھانے والی آبادی جتنی بڑھتی گئی ہے، اتنے ہی بلکہ بارہا اس سے بہت زیادہ معاشری ذرائع وسیع ہوتے چلے گئے ہیں۔ لہذا خدا کے تخلیقی انتظامات میں انسان کی بے جا و خل اندازیاں حماقت کے سوا کچھ نہیں ہیں۔ یہ اسی تعلیم کا نتیجہ ہے کہ نزول قرآنی کے دور سے لے کر آج تک کسی دور میں بھی مسلمانوں کے اندر نسل کشی کا کوئی عام میلان پیدا نہیں ہونے پایا۔“ (تفہیم القرآن، ص ۷۱۳، ج ۲)

مولانا عبدالماجد دریا آبادی اس آیت ”وَابْتَغُوا مَا كَتَبَ اللَّهُ لَكُمْ“ کے ضمن میں

فرماتے ہیں :

”اور اسے تلاش کرو جو اللہ نے تمہارے لئے لکھ دیا ہے (بصورتِ اولاد اور بطورِ میاں یوں کی سیکھائی کے قدرتی نتیجہ کے۔ مَا كَتَبَ اللَّهُ سے مراد اولاد صالح ہے۔ عملِ مباشرت اگر صحیح من میں اور مناسب وقت پر ہو تو یہی گھری طبعی لذت بھی رکھتا ہے، لیکن اسلام نے اس عمل سے اصلی اور بڑا مقصد افراش نسل اور حصول اولاد رکھا ہے کہ امت کی قوت اور کثرت میں برابر اضافہ ہوتا رہے اور ذاتی لذت اجتماعی منفعت کا ذریعہ بنی رہے۔ ثہیک اسی طرح چیز کھانے پینے کی لذت طبعی ذریعہ بنی ہے فرد کی حیات وبقاء کا اور اس کی تقویتِ جسم کا۔ مَا فَضَّلَ اللَّهُ لَكُمْ مِنْ عملِ صالح لا بِنْ عَبَّاسٍ يَعْنِي الْوَلَدَ قالَهُ أَكْثَرُ الْمُفَسِّرِينَ (معالم) اور ابن کثیر نے اسی معنی کی تائید میں صحابہ اور اکابر تابعین تک کا جماع نقل کیا ہے۔ کَتَبَ ”لَكُمْ رِحْمَةٌ“ یعنی لوح حفظ میں اپنی مشیتِ تکونی میں (معالم) ای اثبَتَ فِي الْلَّوْحِ مِنَ الْوَلَدِ (کشاف) ”وَابْتَغُوا“ سے صاف اشارہ نکل رہا ہے کہ مطلوب افراش نسل ہے نہ کہ ارادی لاولدی یا عزل۔ قیل ہو نہیں عن العزل (کشاف) (قیل کذا بیضاوی) یعنی اس آیت کی تفسیر میں ایک قول یہ ہے کہ عزل ناجائز ہے۔

منعِ حمل اور قطعِ نسل کی جس جدید تحریک کا اس وقت زور ہے اور جو ”ضبطِ تولید“ وغیرہ مختلف خوشناموں سے پیش ہو رہی ہے، قرآن مجید نے اپنے بلیغ انداز میں اس سب کی تردید کر دی ہے اور بتاویا کہ مباشرت کا جو نتیجہ قدر تنا اور بیعاً نکلتا ہے اس کی توقع رکھنی چاہیے اور اسی کا انتظار کرنا چاہئے۔ عام قاعدہ اصولی عمومی یہی ہے۔ باقی اجتماع تزویی کے قدرتی نتیجوں کو بلاوجہ خاص اور ضرورتی شدید مصنوعی ذریعوں اور تدبیروں سے روکنا اور رہو دوغیرہ کے آلات کو کام میں لانا، مصیبتوں کو دور کرنا نہیں جسمانی آلام اور اخلاقی امراض کو بڑھانا اور فرد و قوم دونوں کو نئے نئے فتنوں کو دعوت دینا ہے۔ انتہائی کوششوں کے باوجود ابھی تک تو کوئی پوری طرح ”حمل روک“ آلہ دریافت نہیں ہو سکا۔ اب تک کوئی مانعِ حمل ایسا دریافت نہیں ہو سکا ہے جو ہر طرح قابلِ اطمینان ہو۔ یعنی قطعی بے ضرر ہو اور سادہ ہو۔ (انساں کلو پیڈیا برٹانیکا، ج ۳، ص ۶۵۰، ط ۳۱)

”اور پھر اگر کوئی بے خط اور مکمل تدبیر دریافت ہو بھی گئی تو منع حمل کی جسمانی ضرورتوں کے مدارک کی کیا صورت ہو گی؟ یہ باور کرنا دشوار ہے کہ یہ عمل (امتناع) بار بار کیا جائے اور اس کے مضر اثرات مرد و عورت کے اعلیٰ صفات پر مرتب نہ ہوں۔“ (ایضاً ص ۲۵۱)

یہ اگر مان بھی لیا جائے کہ جلد جلد استقرارِ حمل اور وضعِ حمل سے عورت کی صحت خراب ہو جاتی ہے تو بھی خود طبِ جدید کا فتویٰ یہی ہے کہ عورت کو زمانہ حمل میں صرفی اعمال سے جو مملت مل جاتی ہے نیز وضعِ حمل کے بعد رضاعت وغیرہ کی مشغولی، تو یہ سب عورت کی صحت کے لئے ضروری ہے۔ اور پھر یہ بھی تو ہے کہ اولاد کی پیدائش یہشہ والدین کے ارادہ کے تابع نہیں رہتی۔ چنانچہ ایسے والدین کی مثالیں بارہا مشاہدہ میں آچکی ہیں کہ پسلے تو انہوں نے امتناع کی صنای (مصنوعی) تدبیریں اختیار کر کے اپنے اعضاء تو یہ کی صلاحیتوں کو ضائع کر دیا اور پھر آگے چل کر جب اولاد کی خواہش یا ضرورت محسوس کی تو اپنی سابقہ حرکتوں پر پچھتائے۔ یہ سب تصریحات انسانیکلوپیڈیا ہی سے مأخوذه ہیں۔

متعدد ڈاکٹروں اور لیڈی ڈاکٹروں اور ماہرین سائنس نے اس جدید فیشن کی لغویت اور بے ہو دگی پر اس سے بھی زیادہ کھلے لفظوں میں کہا ہے اور اس کی طبعی مضر تین کھل کر دکھائی ہیں خصوصاً عورت کے حق میں۔ بلکہ یورپ کے متعدد ممالک تو اس تحریک کے نتائج سے تک آکر اور طویل تجویز کے بعد بالآخر اسی پر مجبور ہوئے کہ ماوں کے لئے انعام دیں اور ہر جی زچلی پر ایک نیا انعام دیں۔ جرمنی اٹلی وغیرہ سے تو یہ خبریں کئی سال سے آنا شروع ہو گئی تھیں اور اب روس، فرانس وغیرہ سے عین دورانِ جنگ میں آنے لگی ہیں۔ (یہ سطور ۱۹۲۳ء میں دوسری جنگ عظیم میں لکھی جا رہی ہیں) اور بالآخر بات اسی کی وجہ نکلی اور اسی کی بلند رہی جس نے کہا تھا کہ ”تَزَوَّجُوا الْوَلُودَ الْوَدَدَ“ شادیاں کرو زیادہ بچے چننے والی اور خوب محبت کرنے والی بیویوں سے۔

”وَلَا تَقْتِلُو أَوْلَادَكُمْ مِنْ إِمْلَاقِ“ (انعام۔ ۱۰۱) سے قتل اولاد کی ملعون رسم، دختر کشی کے دستور کے علاوہ مقصود اس سے تمام تر روکنا ہے۔ افلس کا ذکر

اس لئے فرمایا کہ فلاسفہ مادیین اور مفکرین جاہلیت اپنے نظریہ کی عقلی توجیہ عمومائی کرتے ہیں۔ چنانچہ آج جاہلیت فرنگ کے زیر سایہ جو شاندار تحریک قتل اولاد کی خفی و باریک صورت "منع حمل" کے نام سے جاری ہے، اس کا محرك بھی یہی خوفِ افلas ہے۔

ماتھس نامی ایک ماہر معاشریات جو برطانیہ میں ۱۹۰۵ء صدی کی ابتداء میں پیدا ہوا ہے اور قتل اولاد یا "منع حمل" کی تحریک اصلاح ای کی چلانی ہوئی ہے، اس کے سارے نظریہ کی بنیاد یہی خوفِ افلas ہے۔ تفصیل کے لئے ملاحظہ ہو اگریزی تفسیر القرآن (ولَا تَقْتُلُوا أَوْلَادَكُمْ) اور بعض علماء عرب نے آیت کے ان الفاظ سے عزل یعنی منع حمل بلا آلات کے عدم جواز پر بھی استدلال کیا ہے۔

وقد یستدل بھذا من یمنع العزل لان الواد یرفع الموجود والنسل والعزل منع اصل النسل فتشابها لان قتل النفس اعظم وزراً واقبح فعلاً (قرطبی۔ ح ۳۲، ص ۱۳۲، سورۃ الانعام، پ ۸)

جو لوگ عزل کو ناجائز سمجھتے ہیں وہ اس آیت سے عزل کی ممانعت پر استدلال کرتے ہیں کیونکہ زندہ درگور کرنے سے موجودہ اولاد بھی ختم ہو جاتی ہے اور آئندہ آئے والی نسل کا بھی راستہ بند ہو جاتا ہے اور یہ آئندہ ہونے والی نسل کو روکنے کی ایک ٹھکل ہے لہذا دونوں سورتیں ایک ہی طرح کی ہیں، فرق اتنا ہے کہ کسی جان کا قتل برا گناہ ہے اور یہ نہایت ہی برا کام ہے۔

(ولَا تَقْتُلُوا أَوْلَادَكُمْ خَشْيَةً إِمْلَاقٍ) (بی اسرائیل : ۳۱)

منع حمل کے ذریعے قتل اولاد کے نظریہ کی قرآن مجید تردید کرتا ہے۔ متعدد جاہل قوموں کا نظریہ یہ رہا ہے کہ افراد کا سبھے چو نکلے عورتوں میں نہیں صرف مردوں میں پیدا ہوتے ہیں، اس لئے عورت کو قومی دولت میں شرکت کا اور زندہ رہنے کا بھی کوئی حق نہیں۔ عرب جاہلیت میں بھی یہی نظریہ عام تھا:

العرب كانوا يقتلون البنات لعجز البنات عن الكسب وقدره البنين عليه بسبب اقدامهم على النهب والفازه (کبیر)

عرب کے باشندے اپنی لاکیوں کو قتل کرتے تھے اس بناء پر کہ وہ روزی کمانیں

لکھتیں، برخلاف نرینہ اولاد کے کہ وہ روزی کمانے پر قدرت رکھتی ہے۔ اس کی وجہ یہ ہے کہ مرد جس طرح لوث مار اور قتل و غارت کر سکتے ہیں، (عورتیں اس طرح نہیں کر سکتیں)۔“

مولانا وحید الدین خان صاحب آیت ”وَلَا تَقْتُلُوا أَوْلَادَكُمْ مِنْ إِمْلَاقٍ“ کی تفسیر میں لکھتے ہیں :

”انسان اپنے حرص اور ظلم کی وجہ سے خدا کے پیدا کئے ہوئے رزق کو تمام بندوں تک منصفانہ طور پر پہنچنے نہیں دیتا اور جب اس کی وجہ سے قلت کے مصنوعی مسائل پیدا ہوتے ہیں تو وہ کہتا ہے کہ کھانے والوں کو قتل کر دیا پیدا ہونے والوں کو پیدا نہ ہونے دو۔ اس قسم کی باطنی خدا کے نظام رزق پر بہتان کے ہم معنی ہیں۔“
(سورۃ انعام، تذکیر القرآن، جلد ا، ص ۳۵۳)

اور سورۃ بنی اسرائیل میں آیت ”وَلَا تَقْتُلُوا أَوْلَادَكُمْ خَسْيَةً إِمْلَاقٍ“ کی تفسیر میں مولانا وحید الدین خان صاحب لکھتے ہیں :-

”خداعی نے تمام جانوروں کو پیدا کیا ہے۔ وہی ان کے رزق کا انتظام کرتا ہے۔ ایسی حالت میں کسی انسان کا کسی کو رزق کی شکل کا نام لے کر ہلاک کرنا، ایک ایسا کام کرتا ہے، جس کا اس سے کوئی تعلق نہ تھا۔ جب رزق کا انتظام خدا کی طرف سے ہو رہا ہے تو کسی کو کیا حق ہے کہ وہ کسی جان کو اس اندیشے سے ہلاک کرے کہ وہ کھائے گی کیا؟“

”ہم ان کو بھی رزق دیں گے اور تم کو بھی“ کے الفاظ کے ذریعہ انسان کے ذہن کو اس محاطے میں تحریک کے بجائے تغیری طرف موڑا گیا ہے۔ غور بھیج کر جو انسان موجود ہیں وہ اپنا رزق کس طرح حاصل کر رہے ہیں۔ وہ اس کو خدا کے فرماں کر دے پیداواری وسائل پر عمل کر کے حاصل کر رہے ہیں۔ یعنی طریقہ آئندہ آنے والی نسل کے لئے بھی درست ہے۔ تم کو چاہئے کہ مزید پیدا ہونے والوں کو خدا کے پیداواری وسائل پر مزید عمل کرنے پر لگاؤ نہ کہ خود پیدا ہونے والوں کی آمد کو روکنے لگو۔“ (سورۃ بنی اسرائیل، آیت ۳۱، تذکیر القرآن، ص ۷۰، جلد ا۔)

مذکورہ بالا تفسیری اقتباسات سے معلوم ہوتا ہے کہ قرآن مجید کی چار آیات ایسی ہیں، جن سے موجودہ خاندانی منصوبہ بندی کے نظریہ کی ممانعت کی نکتی ہے :

(۳) "مانع حمل گولیوں نے جنسی تعلقات کی افزونی پر گہرا اثر ڈالا ہے کیونکہ اس سے غیر مطلوبہ حمل کا خطرہ کم ہو جاتا ہے اور اس طرح مردوں اور عورتوں کے لئے عصمت و عفت کا دو ہر امعیار ختم ہوتا جا رہا ہے۔ اگر عورت حمل کا خطرہ مول لئے بغیر جنسی تعلقات قائم کر سکتی ہے تو یہ مشکل ہی سے ممکن ہے کہ اس سے مطالبہ کیا جاسکے کہ وہ باعصمت رہے۔" (انسانیکلو پیڈیا بر نائیکا، جے، ص ۱۶۰، طبع ۱۹۸۰ء)

(۴) "بعض مغربی ممالک میں ۱۹۶۰ء کی دہائی میں مانع حمل گولیوں اور دیگر طریقوں کے باوجود ناجائز بچوں کی پیدائش میں اضافہ ہوا ہے لیکن تازہ رجحان کے طور پر صورت حال الٹ ہوئی ہے، خصوصاً نوجوان لڑکیوں میں۔ کیونکہ یہ لڑکیاں باقاعدگی سے مانع حمل گولیاں استعمال کرتی ہیں۔" (انسانیکلو پیڈیا بر نائیکا، جے، ص ۱۰۹، طبع ۱۹۸۰ء)

(۵) مغربی معاشروں میں تو فاختی اس قدر نامومن شے نہیں کیونکہ "مغربی شافت جنسی تکسین کی اہمیت پر زور دیتی ہے۔" (انسانیکلو پیڈیا بر نائیکا، ۱۵ او اس ایڈیشن، طبع ۱۹۸۰ء، ج ۱۹، ص ۱۰۹۵)

ضبطِ تولید کے نقصانات

عورت کی صحت و زندگی کو نقصان

(۱) تحقیقات سے ظاہر ہوا ہے کہ ضبطِ تولید کی گولیوں کے استعمال سے متعدد خطرات کا سامنا کرنا پڑتا ہے۔ ان گولیوں کے استعمال اور چھاتی و رحم کے سرطان میں ممکنہ تعلق ظاہر ہوتا ہے۔ ان گولیوں کے استعمال سے جن علامتوں کے پیدا ہونے کی شادت ملتی ہے، ان میں بڑھتا ہوا اعصابی تناوُ اور دیگر حیاتیاتی طرز کی کیمیائی تبدیلیاں شامل ہیں۔ اس امر کا بھی امکان ہے کہ رحمی بیضے کے تخلیقی عمل کو نقصان پہنچے۔ یہ گولیاں انسان کے جسم میں جن بیماریوں میں شدت پیدا کر سکتی ہیں، ان میں وہ "پھوڑے پھنسی" درد شفیقہ، گنجائیں، سرخ دانے، سارے جسم میں اعصابی تکالیف (بشمل رعشہ اعضاء) اور خوراک کے جزو بدن بننے کے عمل میں غیر معمولی

رکاوٹیں (جس سے پاگل پن واقع ہو سکتا ہے) شامل ہیں۔ سب سے بدترین خطرہ یہ ہے کہ خون کے جم جانے کی تکالیف میں نو گنا اضافہ ہو سکتا ہے (اس انجماد سے خون یا پلازما کے لو تھڑے بننے لگتے ہیں) (انسانیکلو پیدی یا برثائیکا، ج ۲، ص ۱۰۶۸، طبع ۱۹۸۰)

(۲) ”نس بندی (Sterilization) کا تسلی بخش ذریعہ ابھی تک معلوم نہیں ہو سکا۔“ (انسانیکلو پیدی یا، ج ۲، ص ۱۰۶۹)

(۳) ”اسقاط حمل کے بعد انسان میں جرم کا احساس، جسی تعلقات میں بگاڑ اور ذہنی بیماریاں پیدا ہو جاتی ہیں۔ مطالعہ بتاتا ہے کہ اسقاط حمل کرانے والی عورتوں کی زیادہ تعداد حالات کے ساتھ مطابقت نہیں کر پاتی۔ یو گو سلاویہ میں ایک مطالعہ کے دوران یہ بات سامنے آئی کہ اسقاط کرانے والی صرف ۲۲ فی صد عورتیں نارمل رہ سکیں۔“ (گویا ۲۷ فی صد عورتیں غیر معمولی حالات کا شکار ہو گئیں).... (انسانیکلو پیدی یا، ج ۲، ص ۱۰۶۸)

(۴) ”مانع حمل طریقوں کے اہم مسائل میں ابھی تک جزوی نتائج، مسلسل استعمال کی ضرورت، زہریلے اثرات اور غیر مطلوبہ اضافی اثرات کے خطرات پائے جاتے ہیں۔“ (انسانیکلو پیدی یا برثائیکا، ج ۲، ص ۱۰۷۰)

(۵) ”وسيع طور پر استعمال ہونے والی مانع حمل گولیوں کے کچھ اجزاء کے بارے میں دیکھا گیا ہے کہ ان کی زیادہ طاقت کی خوراک استعمال کرنے پر چھاتی کا سرطان پیدا ہو جاتا ہے۔“ (انسانیکلو پیدی یا، ج ۳، ص ۶۳)

(۶) ”بچے کی پیدائش کو روکنے والی ادویات کے اخراجات اس سے بہت کم ہو سکتے ہیں جو بچے کی معاشی زندگی کے لئے ضروری اشیاء (مکان، خوراک وغیرہ) کی تیاری پر صرف ہوتے ہیں، لیکن یہ اخراجات اس وقت کم ہوں گے جب یہ مانع حمل ادویات و آلات خاصے یعنی ہوں۔ جب ان کی کارکردگی عملًا صفر ہو جیسا کہ عام اور جاہل آبادی میں ہے تو معاشی ترقی بہت زیادہ منافع بخش ثابت ہوتی ہے۔“ (انسانیکلو پیدی یا برثائیکا، ج ۱۲، ص ۸۲۳)

قوم میں قوت کار کی کمی

”جن معاشروں میں افرادِ نسل کی طرف کم توجہ دی گئی انہیں مت جانے کے خطرے کا سامنا کرنا پڑتا۔“ (انسانیکلو پیڈیا، ج ۷، ص ۱۵۶)

معاشرتی نقصانات

۱) ”مغربی ثقافت جنسی تسکین کی اہمیت پر زور دیتی ہے۔“ (انسانیکلو پیڈیا ج ۷، ص ۱۵۶)

۲) ”ایک عام شادی شدہ بوڑے کو صاحب اولاد ہونا چاہئے۔ جو لوگ اولاد منور خر کرتے ہیں بعد میں انہیں اس پر نادم ہونا پڑتا ہے۔ شادیاں نت نئے مسائل کو جنم دیتی ہیں۔ زو جین خواہ ایک دوسرے سے مطمئن ہوں، وقت گزرنے کے ساتھ ساتھ ان پر شدید قسم کی بد مزگی اور بے کیفی مسلط ہو جاتی ہے گویا کہ وہ اپنے سفر کے اختتام پر پہنچ گئے ہوں۔ ضبط ولادت سے عورت کی مادری جلت کا گلا گھونٹ دیا جاتا ہے، جس سے اس کا نظام اعصاب پر آگندہ ہو سکتا ہے، اس کی صحت تباہ ہو سکتی ہے اور زندگی میں اس کی تمام خوشی اور رُلچسی خاک میں مل سکتی ہے۔“

Alexander James N. *The Psychologist Magazine*
London, June 1961, p-5

(بحوالہ اسلام اور ضبط ولادت، ازمولانا مودودی، ص ۳۰، ۱۹۶۸ء)

۳) ”طلاق کی شرح سب سے زیادہ ان خاندانوں میں ہے جن میں شادی کا نتیجہ اولاد سے محرومی اور بچوں کی تعداد میں کمی ہے۔“

معاشری نقصان

”ضبط قولید سے ملک کی معیشت کو ناقابل تلافی نقصان پہنچتا ہے۔ ملک میں بچوں اور نوجوانوں کی تعداد کم ہونے لگتی ہے اور بوڑھوں کی تعداد بڑھنے لگتی ہے، جس سے کام کرنے والے کھٹتے جاتے ہیں اور خرچ کرنے والے بڑھتے جاتے ہیں۔ ملکی صنعت کا بڑا حصہ بچوں اور نوجوانوں کی رنگارنگ ضروریات پوری کرنے میں لگا رہتا ہے۔ یہ حصہ یا تو

ختم ہو جاتا ہے یا کم ہو جاتا ہے جس سے صنعتوں میں کمی واقع ہو کر بے کاری پیدا ہو جاتی ہے اور قوم میں کمانے والے مزید کم ہو جاتے ہیں۔ قوم میں بے کاروں اور بوڑھوں کی کثرت سے، قوم میں امنگوں اور امیدوں کے بجائے قوطیت اور ریاس کی سی کیفیت طاری ہو جاتی ہے۔ طبی اخراجات میں زبردست اضافہ ہو جاتا ہے (بوڑھوں پر طبی اخراجات زیادہ ہوتے ہیں)۔ اس کے علاوہ ضبطِ تولید کے نتیجہ میں گوناگوں بیماریوں کا شکار ہونے والی خواتین اور بچوں کو اضافی طبی سولت کی ضرورت پڑتی ہے۔ ان عوامل کے علاوہ کثرت آبادی کے سیاسی فوائد سے وہ قوم محروم ہو جاتی ہے کیونکہ عالمی سیاست میں کثیر آبادی کے حامل ملک کی زیادہ قدر ہوتی ہے۔ جب جارحانہ صلاحیت رکھنے والے نوجوانوں کے بجائے ہر معاملہ میں مدد و مدد سے کام لینے والے بوڑھے آجاتے ہیں تو وہ قوم سیاسی اور معاشری میدان میں پیچھے رہ جاتی ہے اور وہ قوم آگے نکل جاتی ہے جس میں جنگی صلاحیت رکھنے والے نوجوانوں کے علاوہ معاشری میدانوں میں کام کرنے والے اور جفاکش نوجوانوں کی پوری کھلکھلو کرتے ہوئے بر زینڈر سل نے جو تجویز کیا ہے، اس کے مطابق انگریز، فرانسیسی اور جرمن افراد کی تعداد برابر کم ہو رہی ہے اور اس کی وجہ سے ان اقوام پر کم مہذب اقوام کی بالادستی قائم ہو رہی ہے۔“

Principles of Social Reconstruction

Bertrand Russel 1951, p 145

(بکوالہ ”اسلام اور ضبط ولادت“ ازمولانا مودودی)

انجمنیٹ کی سولت رکھنے والوں کے لئے E-mail اور
Web page کا ایڈریس

E-mail : anjuman@brain.net.pk

URL. <http://www.tanzeem.org>

پیکرِ رحمت کاغذ

قاری ظہیر احمد عباسی، کوہ مری

جانِ دو عالم کی سنتِ دنیا کی وہ واحد سنتی ہے کہ جس کی حیاتِ طاہرہ کا کوئی گوشہ، کوئی پہلو، قوامِ عالم کی نہ ہوں سے پناہ نہیں ہے اور پناہ ہو تا بھی کیسے جبکہ ربِ کائنات نے اپنی آخری کتابِ قرآن مجید میں اپنے آخری فرستادے محمد ﷺ کی پاکیزہ و مبارک زندگی کو حیاتِ انسانی کے لئے "لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ" کے الفاظ میں کامل نمونہ قرار دیا۔ اور نمونہ بننے والی زندگی کے لئے یہ امر لازمی تھا کہ اس کا کوئی پہلو، کوئی دور، کوئی گوشہ چھپا ہوانہ ہوتا۔ یہی وجہ ہے کہ رسول اللہ ﷺ نے اعلانِ عام فرمایا ہوا تھا کہ خلوتوں اور جلوتوں میں مجھ سے جو دیکھو وہ بلا جھک اور بے دھڑک دوسروں کو بیان کر دو۔ یہی وجہ ہے کہ رسول اللہ ﷺ کی زندگی ہر طبقہ انسانی کے لئے نمونہ ہے اور قیامت تک آنے والے انسانوں کے لئے اس زندگی کوئی نمونہ یعنی اسوہ حسنہ بنا تھا اس لئے ربِ ذوالمنونے اپنے قرآن کی طرح اس کی حفاظت کا بھی خوب بندوبست فرمایا۔ قرآن مجید کی حفاظت اپنے ذمے لی تو یہ مصطفیٰؐ کی حفاظت کا کام اصحابِ مصطفیٰؐ کی مقدس جماعت سے لیا اور اب مسلمان ڈنکے کی چوٹ پر یہ کہہ سکتے ہیں کہ دنیا میں کسی کی زندگی ہمارے حضورؐ کی زندگی سے زیادہ حفظ نہیں ہے۔ حضورؐ کے ہر فعل اور ادا کو جماعتِ صحابہؓ نے نہایت حزم و احتیاط کے ساتھ محفوظ کیا ہے۔

سیرتِ مصطفیٰؐ کے اسی اقتیاز کی وجہ سے دنیا کی مختلف زبانوں میں بے شمار کتب تصنیف ہوئی ہیں اور ہر ہی ہیں۔ شاید ہی کوئی دن ایسا ہو جس دن سیرتِ مصطفیٰؐ پر کوئی کتاب نہ لکھی جاتی ہو۔ سیرتِ مصطفیٰؐ کے ہزاروں پہلوؤں پر مستقل کتب تصنیف کی گئی ہیں اور یہ کام تک روایت کی طرح جاری ہے اور "وَرَفَعْنَا لَكُثْرَ كَثْرَ" اور